



ДЗІЦЯЧЫ САДОК –
ТЭРЫТОРЫЯ
ДЛЯ ЎСІХ

Сямейная
карыя

ШТО
ПАГРАЖАЕ
МАЛДОВЕ

13



Выдаецца
з 9 жніўня 1917 г.

Родная газета на роднай мове



ЗВЯЗДА

15

ЛЮТАГА 2024 г.

ЧАЦВЕР

№ 32 (30166)

ЦЫТАТА ДНЯ



**Іван БУЧА, намеснік
начальніка ўпраўлення
аэракасімнай дзейнасці
Нацыянальнай акадэміі
наук:**

«Палёт беларускага
касманаўта
першапачаткова задумваўся
і цяпер рэалізоўваецца
як палёт з навукова-
даследчымі мэтамі. Сёння
распрацавана і зацверджана
Раскосмасам і НАН Беларусі
навуковая праграма
палёту. У яе ўваходзіць
сем эксперыментаў, з іх
пяць навукова-даследчых
і два адукацыйныя. З боку
Беларусі ў падрыхтоўцы
эксперыментаў бяруць
удзел чатыры навуковыя
арганізацыі. Яны рыхтуюць
эксперыменты ў галіне
медыцыны, біялогіі,
фізіялогіі і дыстанцыйнага
зандзіравання Зямлі
з космасу. Дарэчы,
на Міжнароднай касмічнай
станцыі знаходзяцца
фотавідэаспектры
для даследавання зямной
паверхні беларускай
вытворчасці. Яны таксама
будуць выкарыстоўвацца
ў адным з эксперыментаў».



КОРАТКА

- У студзені сярэдні аб'ём тэрміновых рублёвых дэпазітаў насельніцтва павялічыўся на Br234,2 млн.
- Рэнтабельнасць рэалізаваанай прадукцыі за 2023 год склала 8,5 працэнта.
- З пачатку года на рэспубліканскіх дарогах Мінскай вобласці ліквідавана больш як 14 тыс. кв. м ямчыннасці.
- Каля 128 тыс. чалавек атрымалі дапамогу ад Беларускага Чырвонага Крыжа ў 2023 годзе.
- Лідарамі ў сферы прамтурызму па выніках 2023 года сталі холдынгі БелАЗ, МТЗ і МАЗ.

ISSN 1990 — 763X



91771990763008

НАШЫ СЭРЦЫ ЗАХОЎВАЮЦЬ ПАМЯЦЬ

**Воінам-інтэрнацыяналістам,
ветэранам вайны ў Афганістане**

Паважаныя таварышы!
15 лютага Беларусь адзначае Дзень памяці воінаў-інтэрнацыяналістаў.

З дня вываду войскаў Савецкай арміі з Дэмакратычнай Рэспублікі Афганістан мінула 35 гадоў, але сэрцы беларусаў захоўваюць памяць аб суайчынніках, якія сталі непахіснай перашкодай міжнароднаму тэрарызму.

Праяўляючы мужнасць і стойкасць, вы абаранялі паўднёвыя рубяжы сваёй краіны, змагаліся за дастойную будучыню афганскага народа.

Мы падзяляем горыч страт сем'яў загінулых салдат і афіцэраў, схіляем галовы перад маці, якія вырастцілі сапраўдных патрыётаў.

Вярнуўшыся з вайны, вы прадаўжаеце служэнне Айчыне: прывіваеце маладому пакаленню любоў і павагу да Радзімы, стаіце на варце асноў дзяржаўнага ладу, працуеце на карысць грамадства.

Прайшоўшы праз няпростыя выпрабаванні, застаняцеся сапраўдным шчытом, які аберагае родную Беларусь ад сучасных пагроз.

Жадаю вам сілы духу і добрага здароўя, а вашым блізкім — міру і дабрабыту.

**Прэзідэнт Рэспублікі Беларусь
Аляксандр ЛУКАШЭНКА.**



Фота Віктара ІВАНЧЫКАВА.

Таццяне ЯЎПАТАВАЙ было 25 гадоў, калі ў 1982 годзе яна трапіла ў Афганістан. Была аперацыйнай медсястрой у медпункце мотастралковага палка, які дыслацыраваўся ў горадзе Файзабад. Яна не была ваеннаслужачай, але ў 1983 годзе была ўзнагароджана

медалём «За баявыя заслугі». На працягу некалькіх сутак Таццяна разам з іншымі медыкамі ратавала жыцці параненых савецкіх салдат.

Вярнулася з «гарачай кропкі» ў далёкім ужо 1984 годзе. Але нават праз сорак

гадоў памяць аб тых падзеях жывая, прызнаецца яна. І кожны год у лютым прыходзіць на «Востраў слёз», каб ушанаваць памяць тых, хто загінуў, і пастаяць каля знака з такім знаёмым надпісам «Файзабад»...

СТАР. 4

Транспарт

ГАЛІНА НАРОШЧВАЕ ПАТЭНЦЫЯЛ

Мінтранс падвёў вынікі работы ў 2023 годзе

У мінулым годзе транспартная галіна краіны працавала ў даволі складаных умовах, звязаных у першую чаргу з непрыязнымі дзеяннямі краін Захаду ў адносінах да нашай дзяржавы. Але галіна паспяхова пераадолела цяжкасці. Прычым настолькі, што само слова «санкцыі» знікла з лексікону кіраўнікоў і спецыялістаў транспартных і дарожных арганізацый. Рухаючыся наперад, арганізацыі і прадпрыемствы галіны распачалі шэраг перспектывных праектаў.

Як год прайшоў?

На пашыраным пасяджэнні калегіі Міністэрства транспарту і камунікацый разглядаліся вынікі 2023 года і абмяркоўваліся пытанні перспектывнага развіцця транспартнага комплексу Беларусі. Віцэ-прэм'ер Анатоль СІВАК, які прымаў удзел у рабоце калегіі, адзначыў у цэлым станоўчую дынаміку дзейнасці прадпрыемстваў ведамства ў мінулым годзе.

СТАР. 2

